

śrī-vraja-navīna-yuva-dvandvāṣṭakam

śrī-rādhā-kṛṣṇau jayataḥ |

adurvidha-vidagdhatāspada-vimugdha-veśa-śriyor
amanda-śikhi-kandharā-kanaka-nindi-vāsas tviṣoḥ |
sphurat-puraṭa-ketakī-kusuma-vibhramābhra-prabhā
nibhānga-mahasor bhaje vraja-navīna-yūnor yugam ||1||

samṛddha-vidhu-mādhurī-vidhuratā-vidhānoddhurair
navāmburuha-ramyatā-mada-vidāmbanārambhīḥ |
vilimpad iva karṇakāvali-sahodarair dik-taṭī
mukha-dyuti-bharair bhaje vraja-navīna-yūnor yugam ||2||

vilāsa-kalahoddhati-skhalad-amanda-sindūra-bhāg-
akharva-madanānkuśa-prakara-vibrhamair aṅkitam |
madoddhuram ivobhayor mithunam ullasad-vallārī-
gṛhotsava-rataṁ bhaje vraja-navīna-yūnor yugam ||3||

ghana-praṇaya-nirjhara-prasara-labdha-pūrter mano
hradasya parivāhitām anusaradbhir asraiḥ plutam |
sphurat-tanu-ruhāṅkurair nava-kadamba-jṛmbha-śriyam
vrajattad anīśam bhaje vraja-navīna-yūnor yugam ||4||

anaṅga-raṇa-vibhrame kim api vibhrad-ācāryakam
mithaś cala-dṛg-añcala-dyuti-śalākayā kīlitam |
jagaty atula-dharmabhir madhura-narmabhis tanvator
mitho vijayitām bhaje vraja-navīna-yūnor yugam ||5||

adṛṣṭa-cara-cāturī-cala-caritra-citrāyitaiḥ
saha praṇayibhir janair vihara-mānayoḥ kānane |
paraspara-mano-mṛgam śravaṇa-cāruṇā carcarī-
cayena rajayad bhaje vraja-navīna-yūnor yugam ||6||

maranda-bhara-mandira-prati-navāravindāvali-
sugandhini vihārayor jala-vihāra-visphūritaiḥ |
tape sarasi vallabhe salila-vādyā-vidyā-vidhau
vidagdha-bhujayor bhaje vraja-navīna-yūnor yugam ||7||

mṛṣā-vijaya-kāśibhiḥ prathita-caturīr āśibhir
glahasya haraṇam haṭhāt prakāṭayadbhir uccair girā |
tad-akṣa-kali-dakṣayoḥ kalita-pakṣayoḥ sākṣibhiḥ
kulaiḥ sva-suhṛdām bhaje vraja-navīna-yūnor yugam ||8||

idam valita-tuṣṭayaḥ paripathanti padyāṣṭakam
dvayor guṇa-vikāśi ye vraja-navīna-yūnor janāḥ |
muhur navanavodayām praṇaya-mādhurīm etayor

avāpya nivasanti te pada-saroja-yugmāntike ||9||

dhyānaḥ |

koṇenākṣṇoḥ pṛthu-ruciḥ mitho hāriṇā lihyamānāv
ekaikena pracura-pulakenopaguḍhau bhujena |
gaurī-śyāmau vasana-yugalaṁ śyāma-gauram vasānau
rādhā-kṛṣṇau smara-vilasitoddāma-tṛṣṇau smarāmi ||1||